

۱۱ مارچ ۲۰۱۳ء کراچی

امریکی محکمہ خارجہ کی جانب سے سندھ پولیس کو موٹر سائیکلوں کی فراہمی

کراچی (۱۱ مارچ ۲۰۱۳ء)۔ امریکی تو نصل جنرل مائیکل ڈاڈمین اور امریکی محکمہ خارجہ کے بیورو برائے انٹرنیشنل نارکوٹکس اینڈ لاء انفورسمنٹ افیئرز (آئی این ایل) نے آج ایک تقریب میں سندھ کے قائم مقام انسپکٹر جنرل پولیس اقبال محمود کو پچیس نئی موٹر سائیکلیں پیش کیں جنہیں لیگل اور پراسیکیوشن ڈیپارٹمنٹ استعمال کرے گا۔

تو نصل جنرل مائیکل ڈاڈمین نے سندھ پولیس کے ہیڈ کوارٹرز میں تقریر کرتے ہوئے کہا کہ امریکہ کراچی میں امن و امان کی صورت حال بہتر بنانے کیلئے سندھ پولیس کی کوششوں میں مدد دینے کے حوالے سے پرعزم ہے۔ یہ موٹر سائیکلیں سندھ پولیس کے شعبہ قانون و استغاثہ کے اہلکاروں کو ان کے اہم کام کی انجام دہی کیلئے درکار آمدورفت کی سہولت فراہم کریں گی۔

آئی این ایل ۲۰۰۹ء سے لے کر اب تک سندھ پولیس کو امداد کی مد میں ۲۹ ملین ڈالر فراہم کر چکا ہے جس میں ساز و سامان، تربیت اور پیک اپ ٹرکوں، ایسی بیسنوں، کوسٹرز اور پولیس کاروں سمیت ۱۰۰ سے زیادہ گاڑیاں شامل ہیں۔

###

